

### Construction of a Market Complex at Holenarasipur

1272. SRI H. D. DEVE GOWDA (Holenarasipur).—Will the Minister for Transport and Minor Irrigation be pleased to state:—

(a) whether any representation received to hand over the old Bus Stand at Holenarasipura to the Town Municipality, Holenarasipur for construction of a market complex ;

(b) whether the Government is going to take a decision to hand over the old Bus Stand in favour of the Municipality for the above said purposes ?

SRI M. M. J. SADYAJATHA (Minister for Transport and Minor Irrigation).—

(a) No.

(b) Does not arise.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ನನ್ನ (ಅ) ಪ್ರಶ್ನೆ 'ಮಾರುಕಟ್ಟೆಯ ಸಂಕೀರ್ಣವೊಂದನ್ನು ನಿರ್ಮಿಸಲು ಹೊಳೇನರಸೀಪುರದಲ್ಲಿರುವ ಹಳೆಯ ಬಸ್ಸು ನಿಲ್ದಾಣವನ್ನು ಹೊಳೇನರಸೀಪುರದ ನಗರ ಪುರಸಭೆಯವರಿಗೆ ವಹಿಸಿಕೊಡುವಂತೆ ಮನವಿಯೇನಾದರೂ ಬಂದಿದೆಯೇ?' ಎಂಬುದಕ್ಕೆ 'ಇಲ್ಲ' ಎಂದು ಉತ್ತರ ಕೊಟ್ಟಿದ್ದೀರಿ. ಹಳೆಯ ಬಸ್‌ಸ್ಟ್ಯಾಂಡ್ ಏನಿದೆ ಅದನ್ನು ಪುರಸಭೆಗೆ ವಹಿಸಿಕೊಟ್ಟು ಅಲ್ಲಿ ಮಾರ್ಕೆಟಿಂಗ್ ಕಾಂಪ್ಲೆಕ್ಸ್‌ನ್ನು ಕಟ್ಟಿಸಿಕೊಡಬೇಕೆಂದು ನಾನೇ ಒಂದು ಮನವಿಯನ್ನು ಕಳುಹಿಸಿಕೊಟ್ಟಿದ್ದೇನೆ. ಮುನಿಸಿಪಾಲಿಟಿಯವರೂ ಕೂಡ ರೆಸಲ್ಯೂಷನ್ ಮಾಡಿ ಕಳುಹಿಸಿಕೊಟ್ಟಿದ್ದಾರೆ. ಹೊಸ ಬಸ್‌ಸ್ಟ್ಯಾಂಡ್ ಆದ ಮೇಲೆ ಈ ಜಾಗವನ್ನು ಅವರು ಬಿಟ್ಟುಕೊಟ್ಟು ಅಲ್ಲಿ ಒಂದು ಮಾರ್ಕೆಟಿಂಗ್ ಕಾಂಪ್ಲೆಕ್ಸ್ ಕಟ್ಟಿಸಿದರೆ ಎಲ್ಲರಿಗೂ ಅನುಕೂಲವಾಗುತ್ತದೆಂದು ಬರೆದು ಕಳುಹಿಸಿದ್ದೇನೆ. ಇದರ ಬಗ್ಗೆ ಸರಿಯಾದ ಮಾಹಿತಿ ಬಂದಿಲ್ಲವೆಂದು ಅನಿಸುತ್ತದೆ. ಮಾನ್ಯ ಮುಖ್ಯ ಮಂತ್ರಿಯವರೂ ಕೂಡ ಆಡರ್ ಮಾಡಿದ್ದಾರೆ. ಈ ಹೊಸ ಬಸ್‌ಸ್ಟ್ಯಾಂಡ್ ಇನ್ನು ೧೫ ದಿವಸದಲ್ಲಿ ಮುಗಿದು ಹೋಗಬಹುದು. ಆದ್ದರಿಂದ ಆ ಬಸ್‌ ಸ್ಟ್ಯಾಂಡ್‌ನ್ನು ಪುರಸಭೆಗೆ ವಹಿಸಿಕೊಟ್ಟು ಅಲ್ಲಿ ಒಂದು ಕಾಂಪ್ಲೆಕ್ಸ್ ಕಟ್ಟಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಪುರಸಭೆಯವರು ಪ್ರೆಸೆಂಟ್ ಮಾರ್ಕೆಟ್ ರೇಟನ್ನು ಕೊಟ್ಟರೆ ಆಗಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.—೧೧ ಕೋಟಿ ರೂಪಾಯಿ ಲಾಸ್ ಆಗಿರತಕ್ಕ ಸಂಸ್ಥೆಯವರು ಈಗಿನ ಮಾರ್ಕೆಟ್ ರೇಟನ್ನು ಕೊಡಬೇಕೆಂದು ಕೇಳುತ್ತಿರುವುದು ಸರಿಯಲ್ಲ. ಮುನಿಸಿಪಾಲಿಟಿಯವರಿಗೆ ನೀವು ಎಷ್ಟು ಹಣವನ್ನು ಕೊಟ್ಟಿದ್ದೀರಿ ಅದೇ ಹಣವನ್ನು ನಾವು ವಾಪಸ್ಸು ಕೊಡಿಸುತ್ತೇವೆ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—೧೯೭೦ರಲ್ಲಿ ಆ ಜಾಗವನ್ನು ೧.೨೧ ಲಕ್ಷಕ್ಕೆ ನಾವು ತೆಗೆದು ಕೊಂಡಿದ್ದೆವು. ಈಗ ೧೨ ವರ್ಷವಾಗಿದೆ ಇಷ್ಟು ದಿವಸಕ್ಕೆ ಬಡ್ತಿ ಎಷ್ಟಾಗುತ್ತದೆ. ಎಂಬುದನ್ನು ಲೆಕ್ಕ ಹಾಕಿ ಅದ್ದರಿಂದ ತಾವು ಈಗಿನ ಮಾರ್ಕೆಟ್ ರೇಟ್‌ನ್ನು ಕೊಡಿಸುವುದಾದರೆ ಅದನ್ನು ಪರಿಶೀಲಿಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ತಾವು ಇಷ್ಟೊಂದು ಜಿಗುಟಾಗಿ ಮಾತನಾಡಬಾರದು. ೧೦೦ ಕೋಟಿ ರೂಪಾಯಿ ಬಂಡವಾಳ ಹೂಡಿ, ೧೧ ಕೋಟಿ ರೂಪಾಯಿ ನಷ್ಟವನ್ನು ಹೊಂದಿದ್ದೀರಿ. ನಾನು ತಮಗೆ ಹೇಳುವುದೇನೆಂದರೆ, ನೀವು ಕೊಟ್ಟಿದ್ದ ಹಣವನ್ನು ಈಗ ವಾಪಸ್ಸು ಕೊಟ್ಟರೆ ಆ ಜಾಗವನ್ನು ನಮಗೆ ಕೊಡುತ್ತೀರಾ ಎಂದು ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಅದನ್ನು ಪರಿಶೀಲಿಸುತ್ತೇನೆ.